

സംഗമയുഗീ ബ്രഹ്മണരുടെ ശ്രേഷ്ഠ ഭാഗ്യം

ഇന്ന് രത്നാകരനായ ബാബ തന്റെ കച്ചവടക്കാരായ കുട്ടികളെ കാണുകയായിരുന്നു. കുട്ടികൾ എല്ലാവരും തന്നെ കച്ചവടം ഉറപ്പിച്ചിട്ടുണ്ട്. ആരോടാണ് കച്ചവടം ഉറപ്പിച്ചിരിക്കുന്നത്, ആരാണ് ഉറപ്പിച്ചിരിക്കുന്നത്? ലോകത്തിന്റെ നോട്ടത്തിൽ വളരെ നിഷ്കളങ്കരായ കുട്ടികളാണ്. പക്ഷെ നിഷ്കളങ്കരായ ഈ കുട്ടികളാണ് ചാതുര്യത്തിന്റെ രാജാവായ ബാബയെ തിരിച്ചറിഞ്ഞത്. അപ്പോൾ നിഷ്കളങ്കരാണോ അതോ ചാതുര്യമുള്ളവരാണോ? ലോകർ പല കാര്യങ്ങളിലും അവർ ചാതുര്യമുള്ളവരാണെന്നു വിചാരിക്കുന്നു, അതിനോട് താരതമ്യം ചെയ്യുമ്പോൾ നിങ്ങളെ എല്ലാവരെയും നിഷ്കളങ്കരെന്നു വിചാരിക്കുന്നു, എന്നാൽ നിങ്ങളെല്ലാവരും അവരാണ് നിഷ്കളങ്കരെന്നു മനസ്സിലാക്കുന്നു - കാരണം ചാതുര്യത്തിന്റെ രാജാവായ ബാബയെ മനസ്സിലാക്കുവാനുള്ള തിരിച്ചറിവ്, ചാതുര്യം അവർക്കില്ല. നിങ്ങളെല്ലാവരും മൂലം മനസ്സിലാക്കിയപ്പോൾ, അവർ വിസ്താരത്തിലേക്ക് പൊയ്ക്കൊണ്ടിരിക്കുകയാണ്. നിങ്ങളെല്ലാവരും ഒരാളിൽ കോടികൾ കണ്ടെത്തിയപ്പോൾ, അവർ നോട്ടുകളും തുട്ടുകളും എണ്ണിയിരുന്നു. തിരിച്ചറിവിന്റെ കണ്ണ്, അതിനെ ശ്രേഷ്ഠമായ അറിവിന്റെ കണ്ണെന്നു പറയും, അത് കല്പ കല്പങ്ങളിൽ ആർക്കാണ് പ്രാപ്തമായിട്ടുള്ളത്? നിഷ്കളങ്കരായ നിങ്ങൾ ആത്മാക്കൾക്ക്. അവർ എന്ത്, എന്തുകൊണ്ട്, അങ്ങനെ എങ്ങനെ എന്ന് വിസ്താരത്തിൽ അന്വേഷിച്ചുകൊണ്ടിരുന്നപ്പോൾ, നിങ്ങളെല്ലാവരും "ഇതാണെന്റെ അച്ഛൻ", എന്റെ ബാബ എന്നു പറഞ്ഞ് രത്നാകരനോട് കച്ചവടം ഉറപ്പിച്ചു. ജ്ഞാന സാഗരമെന്നോ, രത്നാകരമെന്നോ പറയും, രത്നങ്ങളുടെ താലങ്ങൾ നിറച്ചു നിറച്ചു നൽകുകയാണ്. ആ രത്നങ്ങൾ കൊണ്ടാണ് കളിക്കുന്നത്. ആ രത്നങ്ങളാലാണ് പാലിക്കപ്പെടുന്നത്, രത്നങ്ങളുടെ ഊഞ്ഞാലിലാണ് ആടിക്കൊണ്ടിരിക്കുന്നത്. രത്നങ്ങൾ തന്നെ രത്നങ്ങൾ, കണക്കു കൂട്ടുക സാധ്യമാണോ, എത്ര രത്നങ്ങളാണ് കിട്ടിയിട്ടുള്ളത്. അമൃതവേളയിൽ കണ്ണു തുറക്കുമ്പോൾ തന്നെ ബാബയുമായുള്ള മിലനം ആഘോഷിച്ചുകൊണ്ട് രത്നങ്ങൾകൊണ്ട് കളിക്കുന്നു അല്ലേ. മുഴുവൻ ദിവസവും എന്തു കച്ചവടമാണ് ചെയ്യുന്നത്? രത്നങ്ങളുടെ കച്ചവടമാണ് ചെയ്യുന്നത് അല്ലേ. ബുദ്ധിയിൽ ജ്ഞാന രത്നങ്ങളുടെ പോയന്റ്സ് എണ്ണിക്കൊണ്ടിരിക്കുന്നു അല്ലേ. രത്നങ്ങളുടെ കച്ചവടക്കാർ രത്നങ്ങളുടെ ഖജനാവിന്റെ അധികാരികളാണ്. എത്രമാത്രം കാര്യത്തിൽ ഉപയോഗിക്കുന്നുവോ അത്രയും വർദ്ധിച്ചുകൊണ്ടിരിക്കും. കച്ചവടം ഉറപ്പിക്കുക എന്നാലർത്ഥം സമ്പന്നനാവുക. കച്ചവടം ഉറപ്പിക്കുവാൻ അറിയാമോ. കച്ചവടം ഉറപ്പിച്ചോ അതോ ഇനി ഉറപ്പിക്കുവാൻ പോകുന്നതേയുള്ളോ? കച്ചവടക്കാർ യഥാക്രമമാണോ അതോ നമ്പർ വണ്ണാണോ? എല്ലാവരുടെയും ലക്ഷ്യം നമ്പർ വണ്ണാകണമെന്നാണ് പക്ഷെ നമ്പർ വൺ സദാ രത്നങ്ങളിൽ അത്രയും മുഴുകിയിരിക്കും, മറ്റൊരു കാര്യത്തിലും കാണുവാനോ, കേൾക്കുവാനോ, ചിന്തിക്കുവാനോ അവർക്ക് നേരമുണ്ടാകില്ല. അത്രയും തിരക്കിലാണ് എന്നു കാണുമ്പോൾ മായയും തിരിച്ചു പോകും. അടിക്കടി മായയെ ഓടിക്കേണ്ട ആവശ്യം വരില്ല. ഇന്ന് ബാപ്ദാദ ഒരു വശത്ത് വലിയ വലിയ പ്രശസ്തരായ ജ്ഞാനപൂർണ്ണരെന്നു അറിയപ്പെടുന്ന കുട്ടികളെ കാണുകയായിരുന്നു, അവർ എന്താണ് ചെയ്തുകൊണ്ടിരിക്കുന്നത്. അവർക്ക് അനേകം കാര്യങ്ങളെക്കുറിച്ചറിയാം, പക്ഷെ ഒരു കാര്യം മാത്രം അറിയില്ല. ആ വ്യത്യാസത്തിൽ ബ്രഹ്മണ കുട്ടികളെ നോക്കുകയായിരുന്നു. രണ്ടു കുട്ടരും തമ്മിലുള്ള അന്തരം കണ്ട് ബാപ്ദാദ പാട്ടു പാടുകയായിരുന്നു. നിങ്ങളും ആ പാട്ടു പാടുകയല്ലേ. ബ്രഹ്മാബാബ് ഏറ്റവും പ്രിയമായിട്ടുള്ള ആ പാട്ട് ബാപ്ദാദ കുട്ടികളെ പ്രതി പാടുകയായിരുന്നു. ബ്രഹ്മാബാബ ഇന്ന് വളരെ ലഹരിയിൽ പാടുകയായിരുന്നു - എത്ര നിഷ്കളങ്കരാണ് എത്ര പ്രിയപ്പെട്ടവരാണ് ഈ മധുര മധുരമായ കുട്ടികൾ. ഏതു പോലെ നിങ്ങൾ ബാബക്കു വേണ്ടി പാടാറില്ലേ, അതുപോലെ ബാബ കുട്ടികൾക്കു വേണ്ടി ഈ പാട്ടു പാടുകയാണ്. ഇപ്രകാരം സ്മൃതി സ്വരൂപത്തിൽ ആരുടെ പ്രിയപ്പെട്ടവരാണ്, ആർക്കു മധുരമുള്ളവരാണ്, ആരാണ് കുട്ടികളെക്കുറിച്ച് പാട്ടു പാടുന്നത് - ഈ സ്മൃതി സദാ വിനയമുള്ളവരാക്കി സ്വ അഭിമാനത്തിൽ സ്ഥിതി ചെയ്തിപ്പിക്കും. ഈ ലഹരിയിൽ യാതൊരു നഷ്ടവുമില്ല. അത്രയും ലഹരിയുണ്ടോ? അര കല്പം നിങ്ങൾ ഭഗവാന്റെ കീർത്തനങ്ങൾ പാടി, ഇപ്പോൾ ഭഗവാൻ നിങ്ങളുടെ കീർത്തനം പാടുകയാണ്. രണ്ടു പ്രകാരത്തിലുള്ള കുട്ടികളെ കണ്ട്, ബാബക്ക് ദയയും സ്നേഹവും രണ്ടും തോന്നുകയാണ്.

ബ്രഹ്മാബാബ് ഇന്ന് ഭാരതത്തിലെയും വിദേശത്തെയും അജ്ഞരായ കുട്ടികൾ വിശേഷമായി ഓർമ്മ വരികയായിരുന്നു. ലോകർ അവരെ വി ഐ പി എന്നു വിളിക്കുന്നു. എന്നാൽ ബാബ അവരെ വി ഐ പി (വെരി ഇന്നോസെന്റ് പേർസൺ -വളരെ നിഷ്കളങ്കർ) എന്ന രൂപത്തിലാണ് കാണുന്നത്. നിങ്ങൾ സെന്റ് ആണെങ്കിൽ അവർ ഇന്നോസെന്റ് ആണ്. ഇപ്പോൾ അവർക്കും അഞ്ജലി കൊടുക്കൂ. അഞ്ജലി കൊടുക്കുവാൻ അറിയാമോ? നിങ്ങളുടെ ലൈനിൽ അവരുടെ ക്രമം മുന്നിലാണോ പിന്നിലാണോ? എന്തു വിചാ

രിക്കുന്നു? (സൈലൻസിന്റെ ഡ്രിൽ)

വിശേഷമായി ഇങ്ങനെയുള്ള സൈലൻസിന്റെ ശക്തി ആ ആത്മാക്കൾക്കു കൊടുക്കൂ. അവർക്ക് സങ്കല്പം ഉണരുന്നുണ്ട് - ഒരു പുതിയ വഴി, പുതിയ ആശ്രയം ലഭിക്കണമെന്ന്. ഈ ആഗ്രഹം അവരിൽ ഉത്പന്നമായിരിക്കുന്നു. വഴി കാണിക്കേണ്ടത് നിങ്ങളുടെ കർത്തവ്യമാണ്. "ഏകതയും ദൃഢതയും" വഴി കാണിക്കുന്ന രണ്ടു സാധനങ്ങളാണ്. സംഘടനയുടെ ശുഭ ഭാവന ആ ആത്മാക്കളുടെ ഭാവനക്ക് ഫലം നൽകുന്നതിനു നിമിത്തമായി തീരും. എല്ലാവരുടെയും ശുഭ സങ്കല്പം ആ ആത്മാക്കളിൽ ശുഭ കാര്യങ്ങൾ ചെയ്യുന്നതിനുള്ള സങ്കല്പം ഉത്പന്നമാക്കും. ഈ വിധി ഇപ്പോൾ സ്വായത്തമാക്കൂ. എല്ലാവരുടെയും ശുഭസങ്കല്പങ്ങളുടെ ആഹുതി വീഴുമ്പോഴാണ് വലിയ കാര്യങ്ങൾ സഫലമാകുന്നത്. മനസ്സിലായോ. ബാപ്റ്റിസ്മം എല്ലാവരോടും പറയുവാനുള്ളത് ഇതുമാത്രം - ഒരു കുട്ടി പോലും വഞ്ചിതരായി പോകരുത്. നിങ്ങളെല്ലാവരും സമ്പന്നരായില്ലേ. ശരി-

ഇപ്രകാരം ശ്രേഷ്ഠ കച്ചവടം ഉറപ്പിക്കുന്ന ശ്രേഷ്ഠ വ്യാപാരികൾക്ക്, സദാ രത്നങ്ങൾ കൊണ്ട് കളിക്കുകയും പാലിക്കപ്പെടുകയും ചെയ്യുന്ന മാസ്റ്റർ രത്നാകരന്മാർക്ക്, ബാബയുടെ അതി സന്തോഷകരമായ, സദാ സഹയോഗികളും, സിക്ലിളകളും, തിരിച്ചറിവിന്റെ മൂന്നാമത്തെ കണ്ണുള്ളവരും, സദാ സേവാധാരികളും, സദാ എന്റെ ബാബ എന്നു പാട്ടു പാടുന്നവരുമായ വിശേഷ ആത്മാക്കൾക്ക് ബാപ്റ്റിസ്മത്തിന്റെ സ്മരണകളും നമസ്കാരവും.

പാർട്ടികളുമായി കൂടിക്കാഴ്ച

മദ്രാസ് നിവസികളെ പ്രതി:- എല്ലാവരും ഉണർവിലും ഉത്സാഹത്തിലുമല്ലേ. എല്ലാവരുടെയും മനസ്സിൽ ഒരേ ഒരു ഉണർവും ഉത്സാഹവുമല്ലേ - എങ്ങനെ ബാബയെ പ്രത്യക്ഷമാക്കാം. ഇപ്പോൾ സ്റ്റേജ് തയ്യാറാക്കിക്കൊണ്ടിരിക്കുകയല്ലേ. പ്രത്യക്ഷതയുടെ കൊടി ഉയർത്തുവാനായിരിക്കണം സ്റ്റേജ് തയ്യാറാക്കുന്നത്. സ്ഥൂലമായി കൊടി ധാരാളം ഉയർത്തുന്നുണ്ട്, നിങ്ങളെല്ലാവരും ഏതു കൊടി ഉയർത്തും? തുണികൊണ്ടുള്ള കൊടി ഉയർത്തുമോ, എന്താണ് ചെയ്യുക? അത് നിമിത്തമാത്രമാണ് പക്ഷേ യഥാർത്ഥത്തിൽ ഏതു കൊടിയാണ് ഉയർത്തേണ്ടത്. ബാബയെ പ്രത്യക്ഷമാക്കുന്നതായിരിക്കണം. ബാബ വന്നിരിക്കുന്നു എന്ന ശബ്ദം പരത്തുന്നതായിരിക്കണം ആ കൊടി. അതിനുള്ള തയ്യാറെടുപ്പല്ലേ നടത്തുന്നത്. വഞ്ചിതരായിരിക്കുന്ന എല്ലാ ആത്മാക്കൾക്കും പ്രകാശം ലഭിക്കണം, വഴി കാണുവാൻ സാധിക്കണം. ഈ പുരുഷാർത്ഥമാണ് എല്ലാവരും ചെയ്യുന്നത്, ഇനി മുന്നോട്ട് ചെയ്യേണ്ടതും. ഇപ്പോൾ ഈ അല പരന്നാലേ ആ സമയത്ത് നാലു ഭാഗത്തും ഈ അല പരത്തുവാൻ സാധിക്കൂ. അങ്ങനെയുള്ള തയ്യാറെടുപ്പല്ലേ നടത്തുന്നത്. സദാ ഇങ്ങനെ ചിന്തിക്കൂ - ഇതുവരെ ആരും ചെയ്തിട്ടില്ലാത്തത്, ഞങ്ങൾ ചെയ്തു കാണിക്കും. പുതിയതായി എന്തെങ്കിലും ചെയ്യണം. സർവ്വ ആത്മാക്കൾക്കും പരിചയം ലഭിക്കുന്നതും അവർ മനസ്സിലാക്കുന്നതും, വർണ്ണിക്കുന്നതും, ബാബ വന്നു എന്ന് അനുഭവം ചെയ്യുന്നതുമാണ് പുതിയ കാര്യം. ശരി.

ക്ഷണിക്കപ്പെട്ട സഹോദരി സഹോദരന്മാരുടെ ഗ്രൂപ്പിനോട്:- എല്ലാവരും സ്വയത്തെ വിശേഷ ആത്മാവെന്നു മനസ്സിലാക്കുന്നുണ്ടല്ലോ അല്ലേ. വിശേഷ ആത്മാക്കളാണോ അതോ ആകുവാൻ പോകുന്നതേയുള്ളോ? ചെയ്യാം, നോക്കാം, ചിന്തിക്കാം - ഇങ്ങനെ ഞാൻ ഞാൻ എന്ന ഭാഷ പറയുന്നവരല്ലല്ലോ അല്ലേ. സ്വന്തം മഹത്വം മനസ്സിലാക്കൂ, നിങ്ങളെല്ലാവരുടെയും മഹത്വം എത്രയാണ്? എത്രമാത്രം ബാബ കുട്ടികളുടെ മഹത്വം മനസ്സിലാക്കുന്നുവോ അത്രയും കുട്ടികൾ സദാ അവരുടെ മഹത്വം ഓർമ്മിക്കുന്നില്ല. അറിയാം പക്ഷേ ഓർമ്മിക്കുന്നില്ല. അഥവാ ഓർമ്മിക്കുമായിരുന്നെങ്കിൽ സദാ സമർത്ഥരായി മാറി മറ്റുള്ളവരെയും സമർത്ഥരാക്കി മാറ്റുന്നതിനും, അവരിൽ ഉണർവും ഉത്സാഹവും വർദ്ധിപ്പിക്കുന്നതിനും നിമിത്തമാകുമായിരുന്നു. അപ്പോൾ നിമിത്തമല്ലേ? കഴിഞ്ഞു പോയതിനെ കഴിഞ്ഞു പോയി എന്നാക്കിയില്ലേ. കഴിഞ്ഞു പോയതിനെ മറന്നു, വർത്തമാനവും ഭാവിയും സദാ ഉണർവും ഉത്സാഹവും നിറഞ്ഞതാക്കി മാറ്റി. പോകപോകേ സാധാരണ ജീവിതം നയിക്കുന്നവരാണെന്നു തോന്നുന്നുണ്ടോ, പക്ഷേ സാധാരണമല്ലല്ലോ. സദാ ശ്രേഷ്ഠരാണ്. വ്യാപാരം ചെയ്തു, പഠിക്കുവാൻ പോയി, കൂടുംബം സംരക്ഷിച്ചു - ഇതൊന്നും വിശേഷതയല്ല. ഇത് സാധാരണ കാര്യമാണ്. ലാസ്റ്റ് നമ്പറിൽ ഉള്ളവർ പോലും ഇതൊക്കെ ചെയ്യും. ലാസ്റ്റ് നമ്പറിലുള്ളവർ ചെയ്യുന്നതു തന്നെ ആദി രത്നങ്ങൾ ചെയ്യുകയാണെങ്കിൽ എന്തു വിശേഷതയാണുള്ളത്. ആദി രത്നങ്ങൾ എന്നു പറഞ്ഞാൽ ഓരോ സങ്കല്പത്തിലും പ്രവൃത്തിയിലും മറ്റുള്ളവരെക്കാൾ വിശേഷത ഉണ്ടായിരിക്കണം. ലോകരുമായി താരതമ്യം ചെയ്യുകയാണെങ്കിൽ എല്ലാവരും വേറിട്ടവരായിരിക്കുന്നു, പക്ഷേ അലൗകിക പരിവാരത്തിലുള്ള സാധാരണ പുരുഷാർത്ഥികളെക്കാൾ വിശേഷത ഉണ്ടായിരിക്കണം. ലോകരുമായി താരതമ്യം ചെയ്യുമ്പോൾ അവസാന നമ്പറിൽ നിൽക്കുന്നയാളും വിശേഷപ്പെട്ടതാണ്. പക്ഷേ ഈശ്വരീയ പരിവാരത്തിൽ ആദിരത്നങ്ങൾ ആണ്, വിശേഷപ്പെട്ടവരാണ്, ആ നിലക്ക്

സ്വയത്തെ നോക്കൂ. മുതിർന്നവർ സദാ കുട്ടികൾക്ക് നല്ലതും എളുപ്പവുമായ നിർദ്ദേശങ്ങൾ നൽകുന്നവരാണ്. നിങ്ങൾ നാവു കൊണ്ട് പറയുന്നവരല്ല, ചെയ്തു കാണിക്കുന്നവരാണ്. ഓരോ ചുവടും ഓരോ കർമ്മവും അങ്ങനെയുള്ളതായിരിക്കണം - അത് ഈശ്വരീയ പരിവാരത്തിലെ ആത്മാക്കൾക്ക് വിശേഷതയായി കാണപ്പെടണം. ഇതാണ് വിശേഷ ആത്മാക്കളുടെ കർത്തവ്യം. നിങ്ങൾ വിശേഷ ആത്മാക്കളെ കാണുന്നവർക്ക് ബാബയുടെ സ്മൃതി ഉണ്ടാകണം. നോക്കൂ ഇവിടെ മധുബനിൽ ഇപ്പോഴും സാകാര രൂപത്തിൽ ദീദി ദാദിമാരെ കാണുമ്പോൾ, അവരുടെ കർമ്മത്തിൽ വിശേഷമായി എന്ത് അടങ്ങിയിരിക്കുന്നതായിട്ടാണ് കാണപ്പെടുന്നത്? ബാബ കാണപ്പെടുന്നു അല്ലേ! ഇവരും സാകാര ആത്മാക്കൾ അല്ലേ. ബ്രഹ്മാവിനെ പോലെ വിശേഷ പാർട്ടുധാരികളൊന്നുമല്ലേ. നിരാകാരനായ ശിവബാബയെ പോലെയുമല്ല, ബ്രഹ്മാവിനെ പോലെയുമല്ല. ബ്രഹ്മണരാണ്. അവരും ബ്രഹ്മണരാണ്, നിങ്ങളും ബ്രഹ്മണരാണ്. എന്നാൽ അവർ വിശേഷ നിമിത്ത ആത്മാക്കളാണ്, എങ്ങനെ നിമിത്തമായി? ഉത്തരവാദിത്വം മനസ്സിലാക്കി അല്ലേ. ഉത്തരവാദിത്വം വിശേഷതയുള്ളവരാക്കി മാറ്റി. അപ്രകാരം സ്വയത്തെ അനുഭവം ചെയ്യുന്നുണ്ടോ. നിങ്ങളും ഉത്തരവാദിത്വമുള്ളവരല്ലേ അതോ ദീദി ദാദിമാർ മാത്രമാണോ ഉത്തരവാദികൾ. സേവനത്തിന്റെ ക്ഷേത്രത്തിൽ നിങ്ങളും നിമിത്തമല്ലേ. നാലു ഭാഗത്തും ബാപ്ദാദ എല്ലാ വിശേഷ ആത്മാക്കളെയും നിമിത്തമാക്കിയിട്ടുണ്ട്. എവിടെയൊക്കെയോ ആണ് ഓരോരുത്തർ. അത്രയും ഉത്തരവാദിത്വം സദാ സ്മൃതിയിൽ ഉണ്ടായിരിക്കണം. ഏതുപോലെ ദീദി ദാദിമാരെ നിമിത്തമായി കാണുന്നുവോ അതുപോലെതന്നെയാണ് നിങ്ങളും എന്ന് എല്ലാവർക്കും അനുഭവപ്പെടണം. ഇവർ ആദി രത്നങ്ങളാണെന്നും, ഇവരിൽ നിന്നും വിശേഷമായി ഉണർപ്പിന്റെയും ഉത്സാഹത്തിന്റെയും പ്രേരണ ലഭിക്കുന്നു എന്നും അവർക്ക് തോന്നണം. ദീദി ദാദിമാർ ഒരിക്കലും അവർ ദീദി ദാദിമാരാണെന്നും അവരെ മാനിക്കണമെന്നും പറയാറില്ല പക്ഷെ അവരുടെ കർമ്മം സ്വാഭാവികമായും ആകർഷിക്കുന്നു. അതുപോലെ നിങ്ങളെല്ലാവരുടെയും വിശേഷ കർമ്മങ്ങൾ എല്ലാവരെയും ആകർഷിക്കണം. അത്രയും ഉത്തരവാദിത്വമുണ്ട്. അയഞ്ഞിരിക്കുന്നവരല്ലേ. എന്തു ചെയ്യും, എങ്ങനെ ചെയ്യും, ഇരട്ട ഉത്തരവാദിത്വമുണ്ട്. അങ്ങനെ പറയുന്നവരല്ല. വിട്ടാൽ വിട്ടു. അത്രയും പരിധിയില്ലാത്ത ഉത്തരവാദിത്വമുണ്ടായിട്ടും ബാബയെ കണ്ടില്ലേ. സ്ഥൂലമായ ഉത്തരവാദിത്വവും നോക്കിയില്ലേ. ശിവബാബയുടെ കാര്യം മാറ്റി വയ്ക്കാം, പക്ഷെ ബ്രഹ്മാബാബയെ സാകാരത്തിൽ കണ്ടില്ലേ. ബ്രഹ്മാബാബ എടുത്തതു പോലെ ഉത്തരവാദിത്വം സ്ഥൂലത്തിൽ പോലും ആർക്കുമില്ല. നിങ്ങൾ ചിന്തിക്കുന്നത് എന്തു ചെയ്യാം വായുമണ്ഡലം അങ്ങനെയുള്ളതാണ്, വൈബ്രേഷൻ മോശമാണ്. കൊക്കുകൾ കൊത്തിക്കൊണ്ടിരിക്കും. നാലു ഭാഗത്തും ആസൂരീയ സമ്പ്രദായമാണ് എന്നൊക്കെയാണ്. എന്നാൽ ബ്രഹ്മാബാബ ഈ ആസൂരീയ സമ്പ്രദായത്തിന്റെ മദ്ധ്യത്തിൽ വേറിട്ടും പ്രിയപ്പെട്ടുമായിരുന്ന് കാണിച്ചില്ലേ. അതുകൊണ്ട് ഫോളോ ഫാദർ.

ഇനി എന്താണ് ചെയ്യേണ്ടത്? ഇവിടെ നിന്നും പോയി കഴിഞ്ഞാൽ അവിടെ എല്ലാവർക്കും അനുഭവപ്പെടണം - ഞങ്ങളുടെ ഉണർപ്പും ഉത്സാഹവും വർദ്ധിപ്പിക്കുന്ന സ്മരണകൾ വന്നു കഴിഞ്ഞു എന്ന്. മനസ്സിലായോ. ബാബയുടെ പ്രതീക്ഷ നക്ഷത്രങ്ങളാണ്. കൊച്ചു കൊച്ചു കുട്ടികളുടെ ഒരു കാര്യങ്ങളും മനസ്സിലേക്ക് എടുത്തു വയ്ക്കരുത്. മുതിർന്നവരുടെ ഹൃദയം വിശാലമായിരിക്കണം, വലുതായിരിക്കണം. ചെറുതായിരിക്കരുത്. ഏതുപോലെ ബ്രഹ്മാബാബ എല്ലാവരുടെയും ദുർബ്ബലതകളെ ഉൾക്കൊണ്ട് ശ്രേഷ്ഠമാക്കി മാറ്റിയോ അതുപോലെ നിങ്ങളും നിമിത്തമായി മാറണം. ഒരിക്കലും ഇങ്ങനെ ചിന്തിക്കരുത് - ഇയാൾ ഇങ്ങനെയാണല്ലോ ചെയ്യുന്നത്, ഇയാൾ എന്തു പറഞ്ഞാലും കേൾക്കില്ലല്ലോ. കേൾക്കാത്തവരെയും കേൾക്കുന്നവരാക്കി മാറ്റേണ്ടത് നിങ്ങളാണ്. അവർ ചെറിയ കുട്ടികളാണ്, നിങ്ങൾ മുതിർന്നവരാണ്. പരിവർത്തനപ്പെടേണ്ടത് മുതിർന്നവരാണ്. കുട്ടികൾ കുസൃതിയുള്ളവരായിരിക്കും. അവരുടെ ദുർബ്ബലതകൾ കാണരുത്. മുതിർന്നവരായി, ദുർബ്ബലതകളെ ഉൾക്കൊണ്ട്, ബാബക്കു സമാനമാക്കി മാറ്റുന്നവരാകൂ. അത്രയും ഉത്തരവാദിത്വം നിങ്ങൾക്കുണ്ട്. ഈ ഉത്തരവാദിത്വം വീണ്ടും ഓർമ്മിപ്പിക്കുവാനാണ് വിളിപ്പിച്ചത്. മനസ്സിലായോ. സാഗരത്തിന്റെ കുട്ടികൾ അല്ലേ. സാഗരം എന്താണ് ചെയ്യുന്നത്? ഉൾക്കൊള്ളും. എല്ലാത്തിനെയും ഉൾക്കൊണ്ട് റിഫ്രഷാക്കും. നിങ്ങളും എല്ലാവരുടെയും കാര്യങ്ങൾ ഉൾക്കൊണ്ട് എല്ലാവരെയും റിഫ്രഷാക്കണം. വരുന്നവർക്കെല്ലാം അനുഭവപ്പെടണം - ഈ വിശേഷ ആത്മാവിന്റെ കൂട്ടുകെട്ടിൽ വിശേഷമായി നിറം പിടിച്ചു എന്ന്. സഹയോഗം ലഭിച്ചു എന്ന്. നിങ്ങൾ "സഹയോഗം തരു" "സഹയോഗം തരു" എന്ന നിലവിളിക്കുന്നവരല്ലേ. സഹയോഗം കൊടുക്കുന്നവരല്ലേ. ആദിയിൽ സഹയോഗി ആയെങ്കിൽ അവ സാനം വരെ സഹയോഗം കൊടുക്കുന്ന കൂട്ടുകാരായിരിക്കില്ലേ. അത്രയും സഹയോഗം കൊടുക്കണം, ചെറിയവരൊക്കെ പറന്നു പോകും. ഏതു സ്ഥലത്തു നിങ്ങൾ പോയാലും ആ സ്ഥലം പറക്കുന്ന സ്ഥാനമായി മാറും അല്ലേ. നിങ്ങൾ പറപ്പിക്കുന്ന ഉപകരണമായി പോകൂ, ആരു തന്നെ വന്നിരുന്നാലും, സമ്പർക്കത്തിൽ വന്നാലും അവർ പറക്കണം. ബാപ്ദാദക്ക് സന്തോഷമാണ്. ഏതു സന്തോഷമാണ്? എത്ര കൂട്ടുകാരാണ്. സമാനമാനമായവരെ കാണുമ്പോൾ സന്തോഷമാണ്. ഇവിടെ കുറച്ചു പേരെ വന്നിട്ടുള്ളു, ഇനിയുമുണ്ട്, എത്ര പേർ വന്നോ അത്രയും പേരെ കണ്ട് ബാബ സന്തോഷിക്കുകയാണ്. പറപ്പിക്കുന്ന യന്ത്രമായി

മാറി എല്ലാവരെയും പറപ്പിക്കൂ. നമുടെ സഹോദരങ്ങൾ കഷ്ടപ്പെടുന്നതു കാണുമ്പോൾ ദയവു തോന്നും അല്ലേ. സഹായോഗം കൊടുത്ത് അവരെ പറപ്പിക്കൂ.

ഇതാണ് വിശേഷ ആത്മാക്കൾ ചെയ്യേണ്ട സേവനം. ജീജ്ഞാസുവിനു മനസ്സിലാക്കി കൊടുത്തു, കോഴ്സ് എടുത്തു, മേളകൾ നടത്തി, നടത്തിച്ചു. ഇതെല്ലാം ചെയ്തുകൊണ്ടു മിരിക്കുന്നു. മേളകളിലും വിശേഷ ആത്മാക്കളുടെ വിശേഷത കണ്ടു. നിങ്ങൾ എഴുന്നേറ്റു നിന്നാൽ തന്നെ എല്ലാവരിലും ഉണർവ്വു നിറയും. ജോലി ചെയ്യുന്നവർ വിശേഷമായി ഉണർച്ചിന്റെയും ഉത്സാഹത്തിന്റെയും സഹായോഗമാണ് പ്രതീക്ഷിക്കുന്നത്. ജോലികൾ ചെയ്യുവാൻ ധാരാളം കൊച്ചു സഹോദരി സഹോദരന്മാർ വന്നിട്ടുണ്ട്. മുതിർന്നവരായ നിങ്ങളുടെ ജോലിയാണ് ആ കുട്ടികാർക്ക് സ്നേഹത്തിന്റെ ദൃഷ്ടി കൊടുക്കുക, ഉണർച്ചിന്റെയും ഉത്സാഹത്തിന്റെയും കൈ നീട്ടുക. നിങ്ങളെ കാണുമ്പോൾ അവർക്ക് ബാബയുടെ ഓർമ്മ വരണം. എല്ലാവരുടെയും നാവിൽ നിന്നും വരണം - ഇവർ ബാബയുടെ സ്വരൂപരാണല്ലോ എന്ന്. ഏതുപോലെ ഇവരെ രണ്ടു പേരേയും കുറിച്ച് (ദീദി ദാദിമാർ) പറയുന്നുവോ - ഇവർ ബാബയുടെ സ്വരൂപരാണെന്ന് കാരണം സേവനത്തിൽ പ്രാപ്തിക്കൽ കർമ്മമാണ് ചെയ്തുകൊണ്ടിരിക്കുന്നത്. അപ്രകാരം ദുഃഖ സങ്കല്പത്തിന്റെ സമാരോഹം ആഘോഷിക്കണം. എന്താ മനസ്സിലായോ. നിങ്ങൾ കൊടുങ്കാറ്റുകളിൽ പെട്ടു പോകാറില്ലല്ലോ അല്ലേ. കൊടുങ്കാറ്റുകളെ മറി കടന്നവരല്ലേ, അതിൽ പെട്ടു പോകുന്നവരല്ലല്ലോ. നിങ്ങൾ ഉദാഹരണങ്ങൾ അല്ലേ. നിങ്ങളെ കണ്ട് എല്ലാവരും മനസ്സിലാക്കണം - ഇപ്രകാരമാണ് നടക്കേണ്ടത്, ഇങ്ങനെയാണ് സംഭവിക്കുന്നത് എന്നൊക്കെ. അത്രയും ശ്രദ്ധ കൊടുക്കണം. ശരി.

വരദാനം :- നിർവ്വിഹ്ന സ്ഥിതിയിലൂടെ വായുമണ്ഡലത്തെ ശക്തിശാലിയാക്കി മാറ്റുന്ന മാസ്റ്റർ സർവ്വശക്തിമാനായി ഭവിക്കൂ.

നിങ്ങളുടെ സേവനമാണ് ആദ്യം സ്വയത്തെ നിർവ്വിഹ്നമാക്കി മാറ്റുക പിന്നെ മറ്റുള്ളവരെ നിർവ്വിഹ്നമാക്കുക. അഥവാ സ്വയം വിഹ്നങ്ങൾക്ക് വശപ്പെട്ടുകൊണ്ടിരിക്കുകയാണെങ്കിൽ അവസാനം നിർവ്വിഹ്നമായിട്ടിരിക്കുവാൻ സാധിക്കില്ല. അതുകൊണ്ട് വളരെ കാലത്തെ നിർവ്വിഹ്ന സ്ഥിതി ഉണ്ടാക്കൂ, ദുർബ്ബല ആത്മാക്കളെയും ബാബയിലൂടെ ലഭിച്ച ശക്തി കൊടുത്ത് ശക്തിശാലിയാക്കി മാറ്റൂ, മാസ്റ്റർ സർവ്വശക്തിമാനാണ് എന്ന സ്ഥിതിയുടെ അനുഭവം ചെയ്യൂ - അപ്പോൾ വായുമണ്ഡലം ശക്തിശാലിയായി തീരും.

സ്റ്റോഗൻ:-റോയൽ ബാബയുടെ റോയൽ കുട്ടികൾ ആരാനോ, അവരുടെ ഓരോ പെരുമാറ്റത്തിലൂടെയും കുലീനത്വം കാണപ്പെടും.